

# MANUREWA HIGH SCHOOL

## Polyfest Cancellation

Hou'eiki moe kainga, fakamolemole kae 'oatu e ki'i ongoongo koeni meihe 'apiako Manurewa High School. Kuo mahino mai eni 'ae kaniseli e Polyfest 'oe ta'uni, pea ne fakakaukau ai e Poate 'oku fakapotopoto ke kaniseli katoa moe 'u Fiefia night na'e palani kihe uikeni, tupu meihe mahaki faka'auha 'oku mafola 'I mamani koe Kolona Vailasi.

Kuo pau kemau talangofua kihe tu'utu'uni 'ae Pule'anga NZ moe Potungaue mo'ui ke faka'ehi'ehi meiha fai'anga fakataha 'oku a'u kihe toko 500 tupu 'ae feohi'anga. Pea 'oku faingata'a hono fakatoto'lo'i ha ni'ihi 'oku nau mo'ua he mahakini. Koe founa tatau pe eni ne ngaue'aki 'ehe pule'anga he ta'u kuo'osi 'ihe mafola koia 'ae Misele 'i hotau kakai Pasifiki kae tautau tefito ki hotau kainga Ha'amoana.

Neongo koe tu'utu'uni ia kuo fai kihe ngahi kulupu faiva kotoa na'e teu kihe Polyfest, 'oku kei faingamalie kihe 'etau fanau ako ke ma'u 'enau credit NCEA meihe 'enau faiva 'aki hono hiki vitio kinautolu mo honau teunga faiva kakato. 'E fakahoko 'ae hiki vitio koeni he 'aho Falaite 20 'o Ma'asi.

Hange koe fakatokanga 'i 'olunga fekau'aki moe faka'ehi'ehi meiha feohi'anga tokolahi, 'oku mau faka'amu ke 'oua 'e fakaafe'I mai e ngahi famili 'ihe 'aho Falaite koia. Koia ai koe vitio koia, 'oku 'ataa ke 'oatu ha'o tatau pe koe release atu 'ihe ngaluope keke mamata kihe faiva ho'o fanau.

'Oku mau kole fakamolemole atu koe 'uhi koe ongoongo fakamamahi 'oku ongona 'ihe ngahi 'ahoni, pea 'oku mau faka'amu temou tali fiefia moe loto fiemalie kihe ngahi kole 'oku 'oatu meihe 'apiakoni.

'Oku toe 'oatu foki 'ae fakamalo loto hounga koeni kihe kau Punake moe kau Langitu'a 'i hono fakamoleki honau taimi ke tokoni kihe faiva 'etau fanau. Malo si'i homou fie vahevahe mai homou taleniti ke 'inasi ai 'etau fanau mo nau 'ilo honau tupu'anga. Pehe foki 'ae fakamalo loto hounga kihe ngahi matu'a kotoa ne nau si'i poupou mai kihe ngahi akofaiva moe fua fatongia hange koe fafanga moe tuitui e ngahi teunga faiva. Tauange ke faitapuekina kimoutolu 'ehe 'Eiki 'ihe hala fononga 'oku tau fai.

Koe link 'i lalo 'oku 'iai e ngahi tu'utu'uni faka'ofisiale meihe kautaha ASB Polyfest.

[https://9f59ac8a-ad6a-425d-8c68-352967765d23.filesusr.com/ugd/66fa48\\_cd19ce8a8a374051bc7bec4cf0eb6b6b.pdf](https://9f59ac8a-ad6a-425d-8c68-352967765d23.filesusr.com/ugd/66fa48_cd19ce8a8a374051bc7bec4cf0eb6b6b.pdf)

"Neongo kuo ta'ofi e Polyfest, he 'ikai kene ta'ofi 'e ia 'a Manurewa High School meihe laka ki mu'a"  
(Koe talaloto eni 'ae Matapule 'oe 'apiakoni)